

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavāryō me sannidhattāṃ sadā hr̥di ॥

śrībhagavadrāmānujamunibhīranugrhitam
॥ śrīśaraṇāgatigadyam ॥

This document* has been prepared by

Sunder Kidāmbi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīśaraṇāgatigadyam ॥

yo nityamacyutapadāmbujayugmarukma-
vyāmohatastaditarāṇi tṛṇāya mene |
asmadgurorbhagavato'sya dayaikasindhoh
rāmānujasya caraṇau śaraṇam prapadye ॥

praṇāmaṃ lakṣmaṇamuniḥ pratigrhṇātu māmakam |
prasādhayati yatsūktiḥ svādhīna patikāṃ śrutim ॥

bhagavannārāyaṇābhimatānurūpa svarūparūpa
guṇavibhavaiśvarya śīlādyanavadhikātiśaya asaṅkhyeya
kalyāṇaguṇagaṇāṃ * padmavanālayāṃ * bhagavatīm * śriyam *
devīm * nityānapāyinīm * niravadyāṃ * devadevadvyamahiṣīm *
akhilajaganmātaram * asmanmātaram * aśaraṇyaśaraṇyām *
ananyaśaraṇaśśaraṇamaham prapadye ॥

pāramārthika bhagavaccaraṇāravinda yugalāikāntikātyantika
parabhakti parajñāna paramabhaktikṛta paripūrṇānavarata
nityaviśadatamānanyaprayojanānavadhikātiśaya priya
bhagavadanubhavajanitānavadhikātiśaya
prītikāritāśeṣāvasthocita aśeṣaśeṣataikaratirūpa
nityakairikaryaprāptyapekṣayā * pāramārthikī *
bhagavaccaraṇāravinda śaraṇāgatiḥ * yathāvasthitā *
aviratā'stu me ॥

astu te * tayaiiva sarvaṃ saṃpatsyate ॥

akhilāheyapratyanīka kalyāṇaikatāna ! svetara
samastavastuvilakṣaṇānantajñānānandaikasvarūpa ! *
svābhimatānurūpaikarūpācintya divyādbhuta nityaniravadya
niratiśayaujjvalya saundarya saugandhya saukumārya
lāvaṇya yauvanādyananta guṇanidhi divyarūpa ! *
svābhāvikanavadhikātiśaya jñānabalaiśvarya vīryaśakti
tejassauśīlya vātsalya mārjavārjava sauhārda sāmya
kāruṇya mādhyurya gāmbhīrya audārya cāturya sthairya
dhairya śaurya parākrama satyakāma satyasaṅkalpa kṛtitva

kṛtajñatādyasaṅkhyeya kalyāṇaguṇagaṇaughamahārṇava ! *
 svocitavividhavicitrānantāścarya nityaniravadya
 niratiśayasugandha niratiśayasukhasparśa niratiśayaujjvalya
 kirīṭa makūṭa cūḍāvataṃsa makarakuṇḍala graiveyaka hāra
 keyūra kaṭaka śrīvatsa kaustubha muktādāmodarabandhana
 pītāmbara kāñcīguṇa nūpurādyaparimita divyabhūṣaṇa ! *
 svānurūpācintyaśakti śaṅkhacakra gadāsi
 śārṅgādyasaṅkhyeya nityaniravadya niratiśaya
 kalyāṇadivyaṅyudha ! * svābhimata nityaniravadyānurūpa
 svarūparūpa guṇa vibhavaīśvarya
 śīlādyanavadhikātiśayāsaṅkhyeya
 kalyāṇaguṇagaṇa śrīvallabha ! * evaṃbhūtabhūminīlānāyaka ! ॥

svacchandānuvarti svarūpasthitipravṛttibheda
 aśeṣaśeṣataikaratirūpa nityaniravadyaniratiśaya
 jñānakriyaiśvaryaḍi ananta kalyāṇaguṇagaṇa
 śeṣaśeṣāśana garuḍapramukha nānāvidhānantaparijana
 paricārikā paricarita caraṇayugala ! *
 paramayogivānmanasā'paricchedya svarūpasvabhāva
 svābhimata vividhavicitrānanta bhogyā bhogopakaraṇa
 bhogasthānasamṛddhānantāścaryānanta
 mahāvibhāvanantaparimāṇa nitya niravadya niratiśaya
 śrīvaikuṇṭhanātha ! * svasaṅkalpānuvidhāyi
 svarūpasthitipravṛtti svaśeṣataikasvabhāva prakṛti
 puruṣa kālātmaka vividha vicitrānanta bhogyā
 bhokṭṛvarga bhogopakaraṇa bhogasthānarūpa
 nikhila jagadudaya vibhava layalīla ! * satyakāma ! *
 satyasaṅkalpa ! * parabrahmabhūta ! * puruṣottama ! *
 mahāvibhūte ! * śrīman ! * nārāyaṇa ! * śrīvaikuṇṭhanātha ! *
 apāra kāruṇya sauśīlya vātsalyaudārya aiśvarya
 saundarya mahodadhe ! * anālocitaviśeṣāśeṣalokaśaraṇya ! *
 praṇatārtihara ! * āśritavātsalyaikajaladhe ! * anavaratavidita
 nikhilabhūtajātayāthātmya ! * aśeṣacarācarabhūta
 nikhilaniyamananirata ! * aśeṣacidacidvastu śeṣibhūta ! *
 nikhilajagadādhāra ! * akhila jagatsvāmin ! * asmatsvāmin ! *
 satyakāma ! * satyasaṅkalpa ! * sakaletaravilakṣaṇa ! *
 arthikalpaka ! * āpatsakha ! * śrīman ! * nārāyaṇa ! *

aśaraṇyaśaraṇya! * ananyaśaraṇaḥ tvatpādāravindayugaḷaṃ
śaraṇamaham prapadye ||

atra dvayam ||

pitaraṃ mātaraṃ dārān putrān bandhūn sakhīn gurūn |
ratnāni dhanadhānyāni kṣetrāṇi ca grhāṇi ca ||

sarvadharmāṃśca santyajya sarvakāmāṃśca sākṣarān |
lokavikrāntacaraṇau śaraṇaṃ te'vrajaṃ vibho! ||

tvameva mātā ca pitā tvameva
tvameva bandhuśca gurustvameva |
tvameva vidyā draviṇaṃ tvameva
tvameva sarvaṃ mama deva deva ||

pitā'si lokasya carācarasya
tvamasya pūjyaśca gururgarīyān |
na tvatsamo'styabhyadhikaḥ kuto'nyo
lokatraye'pyapratimaprabhāva ||

tasmāt praṇamya praṇidhāya kāyaṃ
prasādaye tvāmahamīśamīḍyam |
piteva putrasya sakheva sakhyuḥ
priyaḥ priyāyārhasi deva soḍhum ||

manovākkāyaiḥ * anādikālapravṛttānantākṛtyakaraṇa
kṛtyākaraṇa bhagavadapacāra bhāgavatāpacārāsahyāpacārārūpa
nānāvidhānantāpacārān * ārabdhakāryān *
anārabdhakāryān * kṛtān * kriyamāṇān *
karīṣyamāṇāṃśca sarvān aśeṣataḥ kṣamasva ||

anādikālapravṛtta viparītajñānaṃ * ātmaviṣayaṃ *
kṛtsnajagadviṣayaṃ ca * viparītavṛttaṃ ca * aśeṣaviṣayaṃ *
adyāpi vartamānaṃ * vartīṣyamāṇaṃ ca sarvaṃ kṣamasva ||

madīyānādikarmapravāhapravṛttāṃ *
bhagavatsvarūpatirodhānakarīṃ *
viparītajñānananīṃ * svaviṣayaīyāśca
bhogyabuddherjananīṃ * dehendriyatvena bhogyatvena

sūkṣmarūpeṇa cāvasthitāṃ* daivīṃ* guṇamayīṃ māyām*
dāsabhūtaḥ* śaraṇāgato'smi* tavāsmi dāsaḥ* iti vaktāraṃ
māṃ tāraya ॥

teṣāṃ jñānī nityayuktaḥ ekabhaktirviśiṣyate |
priyo hi jñānino'tyartham aham sa ca mama priyaḥ ॥

udārāḥ sarva evaite jñānī tvātmaiva me matam |
āsthitaḥ sa hi yuktātmā mamevānuttamāṃ gatim ॥

bahunāṃ janmanāmate jñānavān māṃ prapadyate |
vāsudevaḥ sarvamiti sa mahātmā sudurlabhaḥ ॥

iti ślokatrayoditajñāninaṃ māṃ kuruṣva ॥

puruṣaḥ sa paraḥ pārtha! bhaktyā labhyastvananyayā |
bhaktyā tvananyayā śakyāḥ madbhaktiṃ labhate parām ॥

iti sthānatrayoditaparabhaktiyuktaṃ māṃ kuruṣva |
parabhakti parajñāna paramabhaktyekasvabhāvaṃ māṃ kuruṣva ॥

parabhakti parajñāna paramabhaktikṛta
paripūrṇānavarata nityaviśadatama ananyaprayojana
anavadhikātiśayapriya bhagavadanubhavo'haṃ* tathāvidha
bhagavadanubhavajanita anavadhikātiśaya
prītikāritāśeṣāvasthocita aśeṣaśeṣataikaratirūpa
nityakiṅkaro bhavāni ॥

evaṃbhūta matkaiṅkaryaprāptyupāyatayā* avakṛpta samasta
vastuvihīno'pi* ananta tadvirodhipāpākrānto'pi* ananta
madapacārayukto'pi* ananta madīyāpacārayukto'pi*
anantāsahyāpacārayukto'pi* etatkāryakāraṇabhūtānādi
viparītāhaṅkāra vimūḍhātmasvabhāvo'pi*
etadubhayakāryakāraṇabhūtānādi
viparītavāsanāsaṃbaddho'pi* etadanugūṇa
prakṛtviśeṣasaṃbaddho'pi* etanmūlādhyātmika
ādhibhautika ādhidaivika sukhaduḥkha taddhetu
taditaropekṣaṇīya viśayānubhava jñānasaṅkocarūpa
maccaraṇāravinda yugalaikāntikātyantika parabhakti
parajñāna paramabhaktivighnapratihato'pi* yenakenāpi

prakāreṇa* dvayavaktā tvam* kevalaṃ madīyayaiva
 dayayā* niśśeṣavinaṣṭa sahetuka
 maccaraṇāravindayugalaikāntikātyantika
 parabhakti parajñāna paramabhaktivighnaḥ*
 matprasādālabdha maccaraṇāravindayugalaikāntikātyantika
 parabhakti parajñāna paramabhaktiḥ* matprasādādeva
 sākṣātkṛta yathāvasthita matsvarūparūpaguṇavibhūti
 līloparaṇavistāraḥ* aparokṣasiddhamanniyāmyatā
 maddāsyaikarasātmasvabhāvātmasvarūpaḥ*
 madekānubhavaḥ* maddāsyaiikapriyaḥ* paripūrṇānavarata
 nityaviśadatamānanyaprayojana anavadhikātiśayapriya
 madanubhavastvaṃ* tathāvidha
 madanubhavajanitānavadhikātiśaya
 prītikāritāśeṣāvasthocita aśeṣaśeṣataikaratirūpa
 nityakiṅkaro bhava ॥

evaṃ bhūto'si* ādhyātmika ādhibhautika ādhidaivika
 duḥ khavighna gandharahitastvaṃ* dvayamarthānusaṃdhānena
 sahasadaivam vaktā* yāvachcharīrapātaṃ atraiva śrīraṅge
 sukhamāsva* śarīrapātasamaye tu* kevalaṃ madīyayaiva
 dayayā* atiprabuddhaḥ* māmevāvalokayan* apracyuta
 pūrvasaṃskāramanorathaḥ* jīrṇamiva vastraṃ sukhenemāṃ
 prakṛtiṃ sthūlasūkṣmarūpāṃ viśṛjya* tadānīmeva
 matprasādālabdha maccaraṇāravindayugalaikāntikātyantika
 parabhakti parajñāna paramabhaktikṛta paripūrṇānavarata
 nitya viśadatamānanyaprayojanānavadhikātiśayapriya
 madanubhavastvaṃ* tathāvidha
 madanubhavajanitānavadhikātiśaya
 prītikāritāśeṣāvasthocita aśeṣaśeṣataikaratirūpa
 nityakiṅkaro bhaviṣyasi* mā te'bhūdatra saṃśayaḥ ॥

anṛtaṃ noktapūrvam me na ca vakṣye kadācana ॥

rāmo dvirnābhibhāṣate ॥

sakṛdeva prapannāya tavāsmīti ca yācate |
 abhayaṃ sarvabhūtebhyo dadāmyetadvrataṃ mama ॥

*sarvadharmān parityajya māmekaṃ śaraṇaṃ vraja |
ahaṃ tvā sarvapāpebhyo mokṣayiṣyāmi mā śucaḥ ||*

iti mayaiva hyuktam ||

*atastvaṃ tava tattvato madjñānadarśana prāptiṣu
nissamśayaḥ sukhamāsva ||*

|| iti śrīśaraṇāgatigadyam sampūrṇam ||